



IS-SWAR TA' BORMLA: IS-SWAR TA' SANTA MARGERITA

Kitba Ta' John Vella

L-Ordni tal-Kavallieri ta' San Ġwann, ġiet Malta fl-1530, wara l-waqgħa ta' Rodi u t-tkeċċija tagħhom minn dik il-gżira. Huma kienu jobsru li issa kien imiss taqtiegħa ohra f'Malta. Ghaldaqstant kienu hasbu sabiex jiffortifikaw il-medda ta' art bis-subborg li kien jinsab barra l-Kastell tal- Bahar (Sant' Anġlu) u aktar tard il-belt li huma bnew fuq l-*Isola* li tawha l-isem ta' Ċitta' Senglea. Aktar ma għadda ż-żmien il-Kavallieri permezz ta' hbieb li kellhom f'artijiet ohra saru jafu bil-pjan ta' l-Imperu Tork. Sas-6 ta' Mejju 1565 id-djar ta' Bormla, li kienu jinsabu qrib il-Posta ta' Aragona (li qabel kienet tinsab fejn illum jiġi eżatt faċċata tal-Maċina u kienet tiffurma parti mis-swar li jagħlqu 'l-Birgu), u qrib



Bormla Mill-Ajru

il- Forti San Mikiel (L-Isla), twaqqghu.

Kien propju t-Tnejn, 21 ta' Mejju 1565, meta t-Torok waqqfu l-kamp taghhom fuq l-Gholja ta' Santa Margerita u armawh bil-bnadar ta' kull qies u qaghdu jdoqqu bosta strumenti. Huma nstallaw ukoll 6 kanuni u bazilisk biex jisparaw fuq il-Birgu sewwa sew fuq din l-gholja prominenti fejn illum jinsab il-Monasteru ta' Santa Margerita. Sa dak inhar ta' l-Assedju Bormla kienet tghodd mal-1200 ruh, bi kwazi 800 dar, fosthom djar tas-Sajf ta' nies prominenti ta' l-Ordni u tal-Knisja.

Waqt il-jiem ta' l-Assedju, il-Gran Mastru nduna bit-theddida li kienu joffru d-djar ta' Bormla li kien ghad fadal taht is-swar tal-Birgu. Ghalhekk nhar il-Gimgha, 29 ta' Gunju 1565, b'heffa kbira hargu mill-Birgu xi whud fuq iz-zwiel, numru ta nies armati b'tip ta' pistola antika li kienet tinzamm mserrha fuq sieq jew ganċ, u ma' l-elf raġel b'sahhithom armati bi bsaten tal-hadid, bqaqen u ghodda ohra biex komplew igarrfu aktar mid-djar li kienu jinsabu qrib il-Posta ta' Aragona. B'hekk dik il-parti ta' Bormla li kienet tasal sal-foss li jifred lill-Birgu minn Bormla inbidlet f'medda art bla bini biex ma tkunx tista' taqdi lill-ghadu kontra l-Ordni u l-Maltin li kienu sabu rifugju fil-Birgu. Kien minn dak iz-zmien 'il quddiem li dan il-ftuh beda jissejjah ix-Xaghra ta' Bormla. Waqt din il-bicca xoghol, it-Torok, li kienu issa jinsabu migbura fil-parti l-kbira taghhom fuq l-Gholja l-ohra Bormliza ta' Kordin, indunaw x'kien qieghed jigri. Ghalhekk f'legha ta' berqa nizlu b'rabja sabiex jissieltu man-nies ta' Bormla li kienu hargu mill-Birgu biex igorru kull ghamara w xoghol ta' l-injam 'l gewwa s-swar. B'hekk it-Torok f'daqqa wahda imlew it-toroq li jaghtu lejn San Mikiel (L-Isla) u l-inhawi ta' *Santaren* (Santa Liena, Bormla). It-taqtiegħa b'kollox damet aktar minn sitt

"TAL-GAZZETTI"

*Fejn issib kull xorta ta'
toys, cards, magazines,
gazzetti etc.*

66, St. Francis Street, Cospicua.

WEFI IRONMONGERY

6 - 9 St. Theresa Street, Cospicua.

Tel : 828254

Dealer for Power Tools : ✓ Key Cutting

PEUGEOT

Rhino
RYOBI

✓ Plumbing & Electricity

✓ Expert Frame Maker

sieghat minhabba li l-Maltin u l-Kavallieri ddefendew ruhhom bi qlubija li ma bhala mid-djar u minn wara hajt li rnexxilhom itellghu fl-inhawi. Wara l-ewwel tlitt sieghat il-Bormliżi flimkien man-nies ta' l-Ordni regghu mlew il-kwies tagghom tal-porvli u komplew it-taqbida. Dan il-fatt li zamm lit-Torok lura seta' mażżmien jispira l-fatt li sur fl-inhawi ta' Santa Liena kien joffri difiza tajba sakemm in-nies tahrab u tkaxkar hwejjigha 'l gewwa mis-swar.


Wara l-Assedju, l-Ordni ndunaw li s-swar li warajhom kien maghluq il-Birgu, u s-swar li fihom kien hemm il-Belt Senglea, li huma waqqfu fl-1535 u l-1556 rispettivament, kienu dgħajffa f'każ ta' attakk minn għadu li jirbah u jitfa' l-kanuni tieghu fuq l-Għoljiet ta' Bormla, l-aktar fuq dik ta' Santa Margerita. Għalhekk, f'Mejju ta' l-1635, l-inginier militari tal-Vatikan, Pietro Paolo Floriani ntbagħat Malta sabiex ihażżeż u jipproponi pjanta ta' difiza għall-ibliet ta' l-Ordni li sa' dak inhar kienu l-Belt Vittoriosa (Birgu), il-Belt Invicta (Senglea) u l-La Valetta. Għal La Valetta hu ppropona l-bini tas-Swar tal-Floriana li hadu

ismu u fihom inbniet il-Floriana. Fil-każ tal-Birgu u l-Isla, hu ppropona li tkun fortifikata l-Gholja ta' Santa Margerita, wahda mill-hames gholjiet ta' Bormla minhabba li kienet tiddomina d-dahla fejn kienu jinżammu l-galljuni ta' l-Ordni. It-telfa ta' din l-gholja lill-ghadu kienet iggib herba u telf kbir peress li l-ebda ghajnuna ma kienet tkun tista' tinghata minn fuq il-bahar. Dawn il-fortifikazzjonijiet kellhom ukoll iservu ghad-difiza ta' *La Bormola*, il-lokal barra l-Isla fejn kien hemm diga mwaqqfa 'l fuq minn 800 dar. Imma l-Ordni ma kienetx sodisfatta bil-proposti ta' Floriani.

F'Novembru ta' l-1638 il-Kardinal Fra Vincenzo

Maculano da Firenzuola, inginier militari ta' l-Ordni Dumnikan, ressaq pjanta li kienet acċettata. Ghalhekk nhar it-30 ta' Dicembru 1638 b'mod kbir u solenni saru purċissjoni u ċ-ċeremonji tat-tqeghid ta' l-ewwel gebla fuq l-Gholja ta' Santa Margerita, Bormla. Is-Swar ta' Santa Margerita (maghrufa wkoll bhala is-Swar tal-Firenzuola) huma msawwra fuq pjanta nofs tond ta' bastjuni bil-ghan li jaghlqu fihom lill-aktar parti nterna u mibnija ta' Bormla, imma fuq kollox biex iharsu d-dahla maghrufa bhala Porto delle Galere.

Sa' l-1645 kienu tlestew biss tlitt bastjuni: tal-Firenzuola, ta' Santa Margerita u parti minn dak ta' Santa Liena. Minhabba li kien qieghed jghaddi hafna zmien u l-flus ta' l-Ordni kienu qeghdin jixxuttaw, Firenzuola kien qieghed jahseb sabiex jaghlaq il-parti li kienet tlestiet u jibdilha f'fortizza maghluqa b'zewg torrijiet fuq in-naha ta' wara u bieb fin-nofs tal-kortina li kienet tghaqqad lil dawn it-tnejn. Dan kellu jsehħ biss fil-każ li l-Ordni ssib ruhha bla flus minhabba li fl-istess zminijiet kienu qeghdin jintefqu bosta flejjes fuq is-swar tal-Floriana. Firenzuola kien baqa' xorta



Il-Bieb ta' Santa Liena.


wahda jishaq dwar l-importanza ta' sistema ta' fortifikazzjoni fuq l-Gholjiet ta' Bormla. Ghal dan il-ghan il-proposta li tressqet kienet tghid li s-swar ta' Bormla kellhom jibdew ezatt minn taht is-swar tal-Birgu u jispic'aw taht dawk ta' l-Isla.

Firenzuola sab hafna kritika u tfixkil ma' wi'ccu minn periti ohrajn ta' zmienu, fosthom li s-swar ma' setghux ikunu difizi b'popolazzjoni daqshekk zghira.

Il-Kaptan Domenico del Guazzo ppropona fortizza ic'ken fuq Santa Margerita u sur zghir li jibda minn quddiem il-Knisja ta' Santa Tereza u jibqa' tiela' 'l fuq tul l-gholja. Bosta anzjani ghadhom jafu t-taraġ li jibda' minn hdejn Santa Tereza u jasal sa kantuniera ma' Triq San Ġorġ bhala s-Sur tal-Patrijiet (li sfortunatament il-parti ta' fuq ta' dawn it-turġien storiċi nqerdu bla skop waqt ix-xoghol fuq id-Dar ta' l-Anzjani). Dan is-sur baxx kellu jservi sabiex jiprotegi lill-Maltin, fil-każ li l-forti ta' Santa Margerita kienet tigi meghluba, li jkunu qeghdin jaharbu u jigru sabiex ifittxu jidhlu fil-Birgu waqt li l-ghadu jkun qieghed javvanza fit-toroq ta' Bormla. Dan is-sur baxx seta' wkoll ikun imminat bil-porvli f'każ li l-ghadu jipprova jaqbzu jew juzah. Barra minn hekk ix-Xaghra ta' Bormla kellha sservi sabiex iggib lill-ghadu fil-berah u taht it-tir tal-kanuni. Imma l-hidma fuq is-Swar baqghet ghaddejja kif ried Firenzuola sak mm inqalghet il-problema tal-flus li marru aktar fuq is-swar tal-Floriana. Dan halla s-swar ta' Santa Margerita fil-parti l-kbira taghhom bhal trinka mhaffra fuq il-blat ta' Bormla, juru d-disinn kif kellhom isiru aktar tard. Sa dan iz-zmien fl-1670, il-Gran Mastru Aragoniz Nicolo Cotoner ressaq il-hsieb li jtella' linja ohra ta' swar: is-swar tal-Cotoner. Hawn Firenzuola kien qieghed jerga' jahsibha sabiex jibdel il-pjan tieghu ghal dak li kien haseb f'każ li l-flus ma' jservux. Imma fl-1714, l-inginier De Tigne ta l-parir li s-swar ta' Santa Margerita kellhom jitkomplew kif kien originarjament ippropona Firenzuola, li s-swar ta' Bormla kellhom jaslu sat-truf tal-foss li jifred iz-zewgt ibliet tal-Birgu u l-Isla minn Bormla.

Fl-1736, jigifieri 98 sena wara li nbdew, is-swar ta' Santa Margerita kienu tlestew, ghalkemm kien maghruf li ma kienux jifilhu ghal attack li jdum aktar minn ftit jiem. Il-karakteristika principali ta' din il-linja ta' swar hi li huma hitan ta' gholi wiehed li jitolghu u jinzlu fuq l-gholjiet u fil-widien ta' Bormla.

Is-swar ta' Santa Margerita, huma msawra mis-swar tal-Firenzuola, ta' Santa Margerita, ta' Santa Liena, ta' l-Almoner, ta' San Frangisk



Il-Bieb ta' St. Clement

TISLIMA LIL ĠUZI Ż-ŻABBARI

Meta persuna qarib tagħna thallina, b' daqshekk ma jfissirx li l-memorja tagħna tmut miegħu. Barra minn hekk jiġu jiem, meta din il-memorja tkun aktar hajja. Nixtiequ għalhekk insellmu lil Joseph Bonnici li hadem bil-qalb f'xogħol ta' manutenzjoni u tiżjin fil-knisja. Il-Mulej gabru miegħu fid-29 ta' Marzu 1996 fil-ghomor ta' 52 sena. Konna nammiraw fih il-generozita u d-disponibilita' tiegħu.

Kien għalina ukoll raġel nistrani u eżemplari
Għaliġ nitolbu l-mistrieħ ta' dejjem, waqt li nagħtu l-faraġ lil martu u l-familja tiegħu.

de Paola u ta' San Rafel. Dawn l-ahhar tnejn ġew meqruda fi żmien l-Ingliżi fil bidu ta' dan is-seklu sabiex saru l-baċiri numri 4 u 5.

Il-hruġ minn dawn is-swar kien isir minn bwejba ċkejna li mix-Xagħra ta' Bormla (hdejn il-Cafe' Riche) kienet tqabdek mogħdija lejn il-bajja tal-Kalkara; bwejba oħra kienet dik li għadha tidher imbarrata minn Triq il-Ġublew tal-Fidda u li tiġi taħt il-Monasteru ta' S. Margerita, ir-Rock Gate fil-Kortina tal-Firenzuola, li kien maqtuġh fil-blat taħt is-sur fejn illum jingħaqdu Triq il-Cottonera u Triq il-Ġublew tal-Fidda, li kien iservi ta' triq lejn Haż-Żabbar; il-Bieb tal-Verdala fil-Kortina ta' S. Margerita u li jħares lejn iż-Żejtun; il-Bieb ta' S. Liena fil-Kortina li ġġib l-istess, u li hu wirt mill-isbah; il-bwejba fil-Kortina ta' l-Almoner li tinsab f'it metri oghla mil-livell tat-triq li titla' lejn San Gwann t' Ghuxa minn Triq Ghajn Dwieli; u l-Bieb Bormla li kien jinsab fil-kortina bejn is-sur ta' San Franġisk u s-sur ta' San Rafel, u li tneħħa minhabba l-bini tat-Tarzna.

Sfortunatament is-swar illum jinsabu mċarrta minn bosta postijiet bi skuża ta' l-iżvilupp u fortunatament qiegħed ukoll isir restawr ta' nħawi oħra ta' dawn is-swar, imma jkun ferm aħjar jekk nibzghu għalihom u nipprovaw nirrangawhom għall-istat originali tagħhom biex dan il-wirt waħdani ngawduh aħna, min iżurna u ta' warajna.

Xi tagħrif hu meħud mill-koṭba 'The Great Siege of Malta 1565' ta' Francesco Balbi di Coreggio, li kien Malta waqt il-jiem ta' l-Asseġġu u kiteb djarju jum b'jum ta' kull ma ra b'għajnejh. Il-kteb l-ieħor li fihi tagħrif dwar l-iżvilupp tal-bini tas-swar hu 'The Knights' Fortifications' ta' S. C. Spiteri.

Golden Harvest

CONFECTIONERY

MARSASCALA

(Next door to Bank of Valletta)

Tel: 684068